



MINUTI

Laqgħa tal-Kunsill Lokali San Lawrenz

IT-TMIEN LEGISLATURA

Laqgħa Numru 13

Il-Ħamis, 14 ta' Mejju, 2020

Il-Kunsill Lokali San Lawrenz iltaqa' permezz ta' Microsoft Teams meeting fil-17:00.

PREŻENTI:

Noel Formosa – Sindku
Anthony Formosa – Viċi Sindku
Ġorġ Camilleri – Kunsillier
Carmela Grima – Kunsillier

Etienne Cauchi – Ambaxxatur taż-żgħażaġħ

SKUŻAT:

Joseph Cauchi – Kunsillier

UFFIĈJAL PREŻENTI:

Marianne Sagona – Deputat Segretarju Eżekuttiv

13.1 Kunsiderazzjoni u Approvazzjoni tal-Minuti;

13.1.1 Id-Deputat Segretarju Eżekuttiv (DSE) ipprezentat il-minuti tal-laqgħa nr. 12 li kienu meqjusa moqrija.

13.1.2 Il-Kunsillier George Camilleri qal li huwa mhuwiex qed jaqbel ma' parti minn punt numru 12.3 tal-minuti. Huwa qal illi l-parti *'inkella ċ-Ċentru għandu jingħalaq'* mhux jaqbel magħha għax huwa ma qalx dan il-kliem. Wara diskussjoni, il-Kunsill qabel illi s-sentenza għandha tingħata kif ġej: *'Huwa tenna li ma jridx jerfa' responsabbilta' tiegħu għax dan il-pagament għandu jingħata mill-Ministeru tat-Turiżmu u mhux mill-Kunsill.'*

13.1.3 Il-bqija tal-minuti tal-laqgħa ġew approvati.

13.2 Kommunikazzjoni mis-Sindku u Korrispondenza;

13.2.1 Is-Sindku għarraf lill-Kunsill illi l-impjegata l-ġdida tal-Kunsill, Loretta Cauchi, għandha bżonn ta' laptop ġdid peress li l-computers li hemm huma qodma. Hadd ma sab oġġezzjoni.

13.2.2 Is-Sindku semma l-online reading u l-crafts li qed isiru f'dan iż-żmien tal-COVID-19. Fl-aħħar ta' Mejju ser jieqfu tnejn minnhom. Huwa qal illi għandna nitolbuhom il-kont sabiex jithallsu. Kulhadd qabel ma' dan.

13.2.3 Is-Sindku semma illi sab kumpanija sabiex tgħinna fil-bini taċ-Ċentru Ċiviku billi napplikaw għal fondi mill-Unjoni Ewropeja.

13.2.4 Dwar iċ-Ċentru tad-Dwejra, is-Sindku stqarr illi tkellem mal-Ministru Aaron Farrugia illi qed jiddiskuti ukoll mas-CEO tal-ERA li qed tipprova tgħin biex iċ-Ċentru ikun inkorporat fil-pjanijiet tagħhom.

13.2.5 Is-Sindku għarraf lill-Kunsill illi tkellem mas-Sur Alvin Scicluna ta' CVC Media sabiex jagħmel video għall-Facebook page tal-Kunsill. Kulhadd qabel ma' dan.

13.2.6 Is-Sindku qal illi ntefa' xi żibel fi Triq Wied Merill u kellna ngibu skip li ser jiġi jiswa Eur150.

13.2.7 Is-Surmast tal-iskola għamel talba lill-Kunsill sabiex il-Kunsill jgħin biex jitranga ħajt fl-iskola. It-talba hija ta' Eur285 iżda l-Kunsill qabel li ma jistgħax iħallas dan l-ammont. Ġie deċiż li l-Kunsill iħallas parti mill-ispiza li tkun ta' Eur100.

13.2.8 Id-Deputat SE ressqet email mill-AKL dwar id-depożitu ta' muniti fil-bank BOV. Peress li dan il-bank mhux ser jaċċetta li jiġu depożitati aktar muniti, l-AKL ser tipprova tasal f'arrangament mal-BOV. Il-Kunsill qabel li għandna nkunu parti minn dan l-arrangament.

13.3 Twegibiet għall-mistoqsijiet tal-Kunsillieri

13.3.1 Il-Kunsillier George Camilleri qal ukoll illi huwa lanqas jaqbel ma' punt numru 12.2.4 tal-minuti fejn kien gie deciz illi t-terminu ta' snin sakemm il-Kunsill għandu jzomm dettalji personali ta' persuni għandha tkun hames snin. Is-Sindku nfurmah illi din kienet decizjoni li diga ttiehdet fil-laqqha l-oħra illi għaliha huwa kien prezenti u issa ma nistghux noqogħdu nibdlu d-decizjonijiet. Id-Deputat SE spjegatlu eżattament x'kienet tfisser dik id-decizjoni u għal kien qed jirreferu il-hames snin. Il-Kunsillier Camilleri fehem u accetta li jaqbel ma' dik id-decizjoni izda hu kien fehem mod ieħor. Huwa spjega illi qal dan peress li ser jitlob kopja tal-kuntratt tad-Dwejra Interpretation Centre Attendant. Is-Sindku zied jghid li dak huwa kuntratt pubbliku u kulhadd jista' jarrah. Is-Sindku kompli jiccara l-fatt liid-Dwejra Interpretation Centre kien proġett iffinanzjat mill-Unjoni Ewropeja u għalhekk il-Kunsill jibqa' obligat li jmexxiha la ha l-fondi tiegħu u li d-Dwejra tiffirma parti minn San Lawrenz. Huwa zied li l-interess tan-nies ta' San Lawrenz dejjem kien salvagwardat u l-Kunsill qatt ma caħhad lin-nies ta' San Lawrenz mill-bżonnijiet u llum għandna raħal li kulhadd ifahhar.

13.3.2 Il-Viċi Sindku Anthony Formosa staqsa dwar l-underground Bring In Sites. Is-Sindku qal illi dawn ilhom hafna għejjin minn barra u minhabba l-pandemija għadna qed nistennewhom.

13.3.3 Il-Kunsillier George Camilleri staqsa dwar il-monument ta' San Lawrenz. Is-Sindku wieġeb illi huwa reġa' kkonferma mas- Sur Michael Buhagiar illi dan ser jitranga b'għajjnuna mill-Ministeru għal Għawdex.

13.4 Inawgurazzjoni u użu tal-Electric Car u Electric Bicycles

Is-Sindku qal illi l-kuntratt tal-karozza gie ffirmat u dwar ir-roti gbarna l-quotes u ordnajnihom. Ser napplikaw ukoll għal Eur6,000 grant li jtihomlna lura l-Gvern peress li xtrajna karozza bl-elettriku. Is-Sindku zied billi ppropona li l-għaqdiet għandhom ikollhom l-opportunità tal-użu ta' din il-karozza ukoll izda għandna nagħmlu kuntratt li jirrisponsabilizza lil dawk li jużawha. B'hekk il-Kunsill ikun kopert f'każ ta' xi incident jew ħsara. Għalhekk gie deciz illi nkellmu lill-Avukat sabiex jagħmlilna kuntratt li jkun jista' jintuza kemm għall-karozza u anke għar-roti.

Dwar ir-roti, is-Sindku qal li s-sistema għandha tkun fuq bażi ta' first come first served u jibbukjawhom minn qabel. Bħala garanzija, min ser juża r-rota jista' jhalli l-Passaport jew il-Karta tal-Identita' fl-ufficju tal-Kunsill pero' dawn l-affarijiet niddiskutuhom mal-Avukat.

Dwar insurance ser naraw għandix issir third party jew full u naraw Kunsilli oħrajn li għandhom il-vetturi tagħhom x'għamlu.

13.5 Urban Greening Initiative

Is-Sindku qal illi l-Ministru Aaron Farrugia ikkuntatja u wegħdu li ser jagħti Eur10,000 lill-Kunsill sabiex jithaddar ir-raħal. Is-Sindku għamel rapport dwar x'jista' jsir f'dan il-proġett u pprezentah waqt din il-laqqha. Huwa spjega kif jista' jsir embellishment bis-sigħar u l-pjanti

fil-pjazza, fuq il-belvedere u anke fil-playing field. Huwa semma li s-somma ntelgħet għal aktar minn €10,000, u għet aktar minn €20,000. Is-Sindku semma li xorta ħa jippreżenta l-proposta originali dik ta' €20K u ser jillobbja sabiex ningħataw l-flus kollha.

13.6 Is-sitwazzjoni tat-toroq

Is-Sindku stqarr illi gie infurmat mill-Chief of Staff tal-Ministeru għal Għawdex li t-talba li kien għamel sabiex jizdiedu l-flus għal Triq il-Wileg għet aċċettata u qallu li ser nircievu konferma mingħand id-Direttur Ġenerali Vicky Xuereb. Is-Sindku qal li qed jigri wara l-kuntrattur biex jibda x-xogħol.

13.7 Aġġornament fuq talbiet dwar is-sitwazzjoni tad-Dwejra

Is-Sindku nforma lill-membri tal-Kunsill illi suppost ser naslu mal-MTA sabiex issir CCTV permanenti fil-pjazza tad-Dwejra. Il-Kunsillier George Camilleri issuggerixxa illi din is-CCTV tista tkun taħdem b'pannella. Is-Sindku qal li jista' jkun li huwa suggeriment tajjeb izda saħaq fuq l-importanza illi l-ewwel l-importanti li l-ewwel jikkonvinċi lill-Awtoritajiet li għandha ssir din is-CCTV.

13.8 Kunsiderazzjoni u Approvazzjoni tal-iskeda ta' pagamenti

Ġew approvati l-pagamenti li kien hemm pendenti.

13.9 Tmiem tal-laqgħa u data tas-seduta li jmiss.

Il-laqgħa intemmet fis-18:20 u sar qbil li l-laqgħa li jmiss issir il-Ħamis 11 ta' Ġunju 2020 fil-17:00.

IFFIRMATA

Noel Formosa
Sindku

IFFIRMATA

Marianne Sagona
Deputat Segretarju Eżekuttiv